



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480

Email :- nyaysakshi@gmail.com

रायगढ़, मंगलवार 05 फरवरी 2019

पृष्ठ-4, मूल्य 3 रूपए

वर्ष-01, अंक-127

महत्वपूर्ण एवं खास

घने कोहरे के कारण

दिल्ली हवाईअड्डे से

विमानों के प्रस्थान में देरी

नई दिल्ली (आरएनएस)। राष्ट्रीय राजधानी दिल्ली के कई हिस्सों में घने कोहरे के कारण इंदिरा गांधी अंतरराष्ट्रीय हवाईअड्डे पर सोमवार सुबह विमान परिचालन बाधित हुआ। दिल्ली हवाईअड्डे के सूत्र ने बताया, “कोहरे के कारण प्रस्थान बिंदुओं पर कुछ विमानों को उड़ान भरने से रोक दिया गया है, जिसके कारण देरी हुई।” हालांकि उन्होंने बताया कि अभी तक “उड़ानें रद्द या उनके मार्ग में परिवर्तन नहीं किया गया है।” दिल्ली में विमानों के उड़ान भरने के लिए रनवे पर कम से कम 125 मीटर दृश्यता आवश्यक है।

नीलांबर आचार्य भारत में

नेपाल के नए राजदूत नियुक्त

काठमांडू (आरएनएस)। नेपाल के पूर्व कानून मंत्री नीलांबर आचार्य को भारत में देश का नया राजदूत नियुक्त किया गया है। दीप कुमार उपाध्याय के करीब एक साल पहले इस्तीफा देने के बाद से ही भारत में नेपाली राजदूत का पद खाली था। उपाध्याय ने राजनीति में शामिल होने के लिए इस्तीफा दिया था। विद्या देवी भंडारी ने शीतल निवास स्थित राष्ट्रपति भवन में आचार्य को रविवार को पद की शपथ दिलाई। भंडारी ने नेपाल के निकटतम पड़ोसी देश का राजदूत बनने पर आचार्य को शुभकामनाएं भी दीं। नए प्रावधान के तहत राष्ट्रपति द्वारा पद और गोपनीयता की शपथ ग्रहण करने वाले आचार्य पहले नेपाली राजदूत हैं। इससे पहले राजदूतों को उच्चतम न्यायालय के प्रधान न्यायाधीश पद की शपथ दिलाया करते थे। मांसोको विश्वविद्यालय से स्नातक आचार्य का शुरू में वामपंथ की ओर झुकाव था लेकिन बाद में वह ‘नेपाली कांग्रेस पार्टी’ में शामिल हो गए। वह 1990 की अंतरिम सरकार में कानून, न्याय एवं संसदीय मामलों और श्रम एवं समाज कल्याण मंत्री रहे।

दक्षिण केलिफोर्निया में छोटा

विमान दुर्घटनाग्रस्त, दो मरे

लॉस एंजिल्स (आरएनएस)। दक्षिण केलिफोर्निया में ऑरेंज काउंटी में एक छोटे विमान के दुर्घटनाग्रस्त होने से दो लोगों की मौत हो गयी और दो अन्य घायल हो गये। आधिकारिक सूत्रों ने यह जानकारी दी है। ऑरेंज काउंटी अधिकारियों के अनुसार रविवार को यार्बा लिन्डा शहर में एक घर के पास छोटा विमान दुर्घटनाग्रस्त हो गयी। जिसमें दो लोगों की मौत हो गयी और दो अन्य घायल हो गए जिन्हें उपचार के लिए अस्पताल में भर्ती किया गया है। स्थानीय मीडिया के अनुसार यह छोटा विमान सेसना 414-ए जो फुल्टन स्प्रीनसिपल एयरपोर्ट से खाना हुआ था और बाद में दुर्घटनाग्रस्त हो गया। वीडियो में दिखाया गया है कि इस छोटे विमान की आग और मलबे से सड़क किनारे एक घर को नुकसान पहुंचा है।

फडणवीस सरकार ने 10

प्रतिशत जनरल कैटिगरी

आरक्षण पर लगाई मुहर

मुंबई (आरएनएस)। महाराष्ट्र में सामान्य वर्ग के गरीबों को 10 प्रतिशत आरक्षण पर देवेन्द्र फडणवीस कैबिनेट ने अपनी मुहर लगा दी। केंद्र सरकार की तरफ से 10 प्रतिशत जनरल कैटिगरी आरक्षण पर पहले ही अधिसूचना जारी हो चुकी है। हाल ही में मोदी सरकार ने कुछ शर्तों के साथ जनरल कोटा को मंजूरी दी थी। संसद से बिल पास होने के बाद राष्ट्रपति ने इस पर दस्तखत करते हुए मुहर लगा दी थी। महाराष्ट्र में फडणवीस कैबिनेट की एक बैठक हुई, जिसमें सामान्य वर्ग को 10 फीसदी आरक्षण के प्रावधान का रास्ता साफ करते हुए सर्वसम्मति से स्वीकार कर लिया गया। इसके तहत अब राज्य के शैक्षणिक संस्थानों और सरकारी नौकरियों में जनरल कैटिगरी के दावेदारों को आरक्षण मिलेगा।

दैनिक

पश्चिम बंगाल में सीबीआई-पुलिस गतिरोध पर तृणमूल सदस्यों का हंगामा

नई दिल्ली (आरएनएस)। पश्चिम बंगाल में सीबीआई और पुलिस के बीच गतिरोध के मुद्दे पर लोकसभा में सोमवार को तृणमूल कांग्रेस के सदस्यों के भारी हंगामे के कारण कार्यवाही शुरू होने के करीब 15 मिनट बाद दोपहर 12 बजे तक के लिए स्थगित कर दी गई। लोकसभा की कार्यवाही आरंभ होने के साथ ही पूर्व केंद्रीय मंत्री जॉर्ज फर्नांडिस और कुछ अन्य दिवंगत पूर्व सदस्यों को श्रद्धांजलि दी गई। इसके बाद लोकसभा अध्यक्ष सुमित्रा महाजन ने जैसे ही प्रश्नकाल आगे बढ़ाया तृणमूल कांग्रेस के नेता सीतल राय ने कहा कि उन्होंने कार्यस्थान प्रस्ताव दे रखा है। इस पर



लोकसभा की कार्यवाही बाधित

सुमित्रा महाजन ने कहा कि वह प्रश्नकाल के बाद इस पर विचार करेंगी। इस पर तृणमूल के सदस्य नारेबाजी करते हुए आसन के निकट पहुंच गए। उन्होंने ‘लोकतंत्र बचाओ’ और ‘संविधान

बचाओ’ के नारे लगाए। इस दौरान कांग्रेस के सदस्य भी राफेल मामले की जांच की मांग करते हुए आसन के निकट पहुंच गए। उन्होंने अपने हाथों में तख्तियां भी ले रखी थीं। राजद सदस्य जयप्रकाश नारायण यादव भी तृणमूल कांग्रेस सदस्यों के साथ नारेबाजी करते देखे गए। तेलुगू देसम पार्टी के सदस्य भी आंध्र प्रदेश के लिए विशेष राज्य के दर्जे की मांग करते हुए आसन के निकट पहुंच

गए। शोर-शराबे के बीच ही स्पीकर ने गांवों में रोजगार सूचना केंद्रों की स्थापना से जुड़ा प्रश्न लिए और संबंधित विभाग के मंत्री ने जवाब भी दिए। सुमित्रा महाजन ने सदस्यों से अपने स्थान पर जाने को कहा, लेकिन स्थिति ज्यों की त्यों बनी रहने पर उन्होंने करीब 11:15 बजे सदन की कार्यवाही दोपहर 12 बजे तक के लिए स्थगित कर दी। गौरतलब है कि चिटफंड घोटाला मामले में सीबीआई द्वारा कोलकाता पुलिस प्रमुख राजीव कुमार से पूछताछ करने के प्रयास के बाद केंद्र सरकार पर सीबीआई के दुरुपयोग का आरोप लगाते हुए ममता बनर्जी रविवार शाम को कोलकाता में धरने पर बैठ गयीं।

सीमांचल एक्सप्रेस के यात्री विशेष ट्रेन से दिल्ली खाना हुए

पटना। बिहार के वैशाली जिले में रविवार को तड़के सीमांचल एक्सप्रेस के बोगियों के पटरी से उतर जाने से फंसे इस ट्रेन के करीब 1500 यात्री पटना के पास स्थित दानापुर स्टेशन से एक विशेष ट्रेन से दिल्ली खाना हुए। जोगबनी-आनंद विहार सीमांचल एक्सप्रेस की 11 बोगियां वैशाली जिले में तड़के चार बजे पटरी से उतर गई थी। दुर्घटना में छह लोगों की मौत हो गई। पूर्व मध्य रेलवे (ईसीआर) के मुख्य जनसम्पर्क अधिकारी (सीपीआरओ) राजेश कुमार ने कहा, “ऐसे यात्री जो सहदेई बुजुर्ग में फंसे हुए थे और आगे यात्रा करने की स्थिति में थे उन्हें रेलवे द्वारा इंतजाम किये गए वाहनों में दानापुर स्टेशन ले आया गया था।” उन्होंने कहा, “उसके बाद सभी यात्री दोपहर में विशेष ट्रेन में सवार हुए और अपनी आगे की यात्रा पर खाना हुए। ट्रेन आनंद विहार टर्मिनस के अपने रास्ते में उन



सभी स्टेशनों पर रुकेगी जहां सीमांचल एक्सप्रेस का रुकना निर्धारित है।” उन्होंने कहा कि इन यात्रियों के भोजन एवं पानी के लिए पर्याप्त इंतजाम किये गए हैं। सीमांचल एक्सप्रेस के जो डिब्बे क्षतिग्रस्त नहीं थे उन्हें से गुजर रही है। एक ओर ममता बनर्जी मेट्रो चैनल पर केंद्र सरकार के खिलाफ धरना पर बैठी हैं, दूसरी ओर सीबीआई ने सुप्रीम कोर्ट ने कोलकाता पुलिस कमिश्नर राजीव कुमार के

धरना स्थल से ममता ने बीजेपी पर बोला धावा

कोलकाता (आरएनएस)। पश्चिम बंगाल की राजधानी कोलकाता में धरना दे रही मुख्यमंत्री ममता बनर्जी ने केंद्र सरकार के खिलाफ निशाना साधते हुए किसानों का मुद्दा उठाया है। ममता ने केंद्र पर बड़ा हमला बोलते हुए कहा है कि मोदी सरकार झूठ बोलती है। किसानों के लिए केंद्र से ज्यादा पैसे राज्य सरकार ने दिए हैं। बता दें कि पश्चिम बंगाल की राजनीति इस समय अजब नाटकीय मोड़ से गुजर रही है। एक ओर ममता बनर्जी मेट्रो चैनल पर केंद्र सरकार के खिलाफ धरना पर बैठी हैं, दूसरी ओर सीबीआई ने सुप्रीम कोर्ट ने कोलकाता पुलिस कमिश्नर राजीव कुमार के

कहा- झूठ बोलती है मोदी सरकार



खिलाफ अर्जी दाखिल की जिस पर मंगलवार को सुनवाई होगी। अब कहा जा रहा है कि गृह मंत्रालय भी सीबीआई के काम में बाधा डालने पर पुलिस अधिकारियों पर रिपोर्ट तलब करेगा।

केंद्र की मोदी सरकार से आर-पार की लड़ाई में ममता बनर्जी ने

कहा, केंद्र सरकार विपक्ष के नेताओं को निशाना बना रही है। तृणमूल कांग्रेस (टीएमसी) के कार्यकर्ताओं का उत्पीड़न किया जा रहा है। उन्होंने नरेंद्र मोदी सरकार पर हमलावर होते हुए कहा, ये सरकार लोगों से उनके लोकतांत्रिक अधिकार छीनने की कोशिश कर रही है। उन्होंने आगे कहा, हमारी सरकार ने किसानों के लिए बहुत काम किया है। हम किसानों को पेंशन देंगे। मोदी सरकार ने किसानों के लिए कुछ नहीं किया। उन्होंने किसानों को बर्बाद करने का काम किया।

किसानों को 80 फीसदी

पैसा राज्य से ममता बनर्जी ने कहा, नोटबंदी के बाद से किसानों की हालत खराब हो गए हैं। हमने किसानों के टैक्स माफ किए। हम किसानों की जमीन खराब नहीं होने देते जबकि केंद्र सरकार द्वारा किसानों की जमीन जबरन ली जा रही थी। उन्होंने कहा कि केंद्र सरकार की योजनाओं से किसानों को कोई लाभ नहीं मिल रहा है। मोदी जी झूठ बोल रहे हैं, 80 फीसदी पैसा किसानों को राज्य सरकार दे रही है। उन्होंने यह भी कहा कि पिछले साल किसानों के इश्योर्स के लिए 600 करोड़ रुपये पश्चिम बंगाल सरकार ने दिए हैं।

कांग्रेस ने सदस्यों को

लोकसभा में उपस्थित रहने

के लिए दृष्टिपथ जारी किया

नई दिल्ली (आरएनएस)। कांग्रेस ने लोकसभा में अपने सभी सदस्यों को दृष्टिपथ जारी कर सोमवार से लेकर पूरे सप्ताह निचले सदन में अनिवार्य रूप से उपस्थित रहने को कहा है। कांग्रेस ने कहा है कि सभी पार्टी सांसद 4 फरवरी से 8 फरवरी तक सदन में उपस्थित रहें। लोकसभा चुनाव से पहले इस अंतिम सत्र में सत्ता दल और विपक्ष दोनों खुद को मजबूती से पेश करना चाहेंगे।

सूत्रों के अनुसार कांग्रेस ने लोकसभा में अपने सभी सदस्यों से राष्ट्रपति के अभिभाषण पर धन्यवाद प्रस्ताव पर चर्चा में और अंतरिम बजट पर चर्चा में उपस्थित रहने को कहा है।

चुनाव आयोग विपक्ष को आज देगा जवाब

नई दिल्ली (आरएनएस)। ईवीएम में गड़बड़ी के आरोपों पर चुनाव आयोग कई बार अपनी सफाई दे चुका है। सोमवार को आयोग एक बार फिर आयोग विपक्षी दल के नेताओं से मुलाकात करेगा। आयोग ईवीएम से जुड़े सभी संदेह को दूर करने की कोशिश करेगा। ईवीएम को पूरी तरह से सुरक्षित बताने के अपने दावे के पक्ष में आयोग इससे जुड़े सभी पहलुओं के बारे में सभी दलों के नेता से चर्चा करेगा।



सूत्रों का कहना है कि आयोग ईवीएम को लेकर एक बड़ा प्रजेंटेशन देगा और इसमें विपक्षी दलों के सभी आरोपों और शंकाओं का जवाब देगा। खराब ईवीएम और ईवीएम

में टैपिंग के दावों पर भी आयोग सफाई देगा और दोनों के बीच क्या फर्क है, यह समझाने की कोशिश करेगा। चुनाव आयोग से जुड़े सूत्रों का कहना है कि 1-2 ब फीसदी ईवीएम चुनाव के दौरान काम नहीं करते, लेकिन टैपिंग जैसी कोई घटना कभी नहीं हुई।

बैलेट पेपर से जुड़ी समस्या शीघ्र आयोग - आम आदमी पार्टी, टीएमसी, बीएसपी

समेत कई दल ईवीएम पर संदेह जता चुके हैं और बैलेट पेपर से चुनाव कराने की मांग कर रहे हैं। आयोग इस पर भी सफाई दे सकता है। चुनाव आयोग पूर्व में भी कई बार कह चुका है कि बैलेट पेपर से चुनाव कराना पुराने दौर में लौटने की तरह होगा।

आज सुप्रीम कोर्ट जा सकते हैं दोनों पक्ष

नई दिल्ली (आरएनएस)। पश्चिम बंगाल में रविवार शाम शुरू हुई राजनीतिक गहमागहमी शायद पहली बार भारतीय राजनीति में देखने को मिली हो। पुलिस कमिश्नर राजीव कुमार के घर पूछताछ करने गई केंद्रीय एजेंसी सीबीआई के अधिकारियों को ही राज्य पुलिस ने हिरासत कर लिया। खुद राज्य सीएम ममता बनर्जी आरोपी कमिश्नर के साथ सीबीआई की कार्रवाई के खिलाफ धरने पर बैठ गईं। वहीं, खबरें हैं कि सीबीआई इस मामले को लेकर सुप्रीम कोर्ट का रुख कर सकती है। रविवार देर रात स्थिति इतनी

ममता बनाम सीबीआई



बिगड़ गई कि कोलकाता में सीबीआई दफ्तर के बाहर सीआरपीएफ तैनात करनी पड़ी। आज राज्य में बजट भी पेश किया जाना है, इस दौरान भी ममता धरनास्थल पर रह सकती हैं। पश्चिम बंगाल में अब तक हुए हंगामे का राजनीतिक पक्ष लोकसभा चुनाव के लिहाज से महत्वपूर्ण है। कांग्रेस समेत कई

विपक्षी दलों ने ममता को समर्थन दिया है और कांग्रेस नेता अभिषेक सिंघवी ही सोमवार को सुप्रीम कोर्ट में पश्चिम बंगाल सरकार का पक्ष रखेंगे। विपक्ष का यह तर्क है कि बीजेपी केंद्रीय संस्थाओं का दुरुपयोग अपने राजनीतिक स्वार्थ के लिए कर रही है। कांग्रेस अध्यक्ष राहुल गांधी, एनसीपी सुप्रीमो शरद पवार, नेशनल कॉन्फ्रेंस नेता उमर अब्दुल्ला, बीएसपी सुप्रीमो मायावती, एसपी सुप्रीमो अखिलेश यादव समेत तमाम विपक्षी नेताओं ने ममता से फोन पर बात की और उनके प्रति एकजुटता जाहिर की है।

अफगानिस्तान पर अमेरिका के फैसले को लेकर चिंतित भारत

नई दिल्ली (आरएनएस)। ट्रंप प्रशासन और तालिबान के बीच बातचीत भले ही ट्रैक पर लौट रही हो, लेकिन भारत ने अमेरिका को अपना संदेश साफ कर दिया है कि किसी भी अग्रिमेट से अफगानिस्तान के राजनीतिक और संवैधानिक ढांचे को सेफ करना होगा। भारत ने यह भी साफ किया कि अफगानिस्तान में जुलाई में चुनाव होने हैं, ऐसे में भारत अफगानिस्तान में किसी भी अंतरिम सरकार के पक्ष में नहीं है।

माना जा रहा है कि भारत अफगानिस्तान में ऐसी स्थिति को लेकर चीन से भी

बातचीत शुरू कर सकता है। यह कदम खास तौर पर इसलिए भी महत्वपूर्ण माना जा रहा है क्योंकि अमेरिका ने बेहद जल्दबाजी में एक गैर-जिम्मेदाराना कदम उठाया है। अमेरिका ने अफगानिस्तान में जीत का ऐलान कर देश से बाहर जाने का फैसला किया है, जबकि अब तक आधे से ज्यादा देश पर तालिबान का नियंत्रण है। पिछले महीने भारत दौरे पर आए अमेरिका के अफगानिस्तान में विशेष प्रतिनिधि जालमे खलिलजाद के सामने सरकार ने अपनी बात कही थी। मामले की

जानकारी रखने वाले एक सूत्र ने यह जानकारी दी। वहीं अमेरिका तालिबान से बातचीत पर भारत की तरह अफगानिस्तान भी अचंभे में हैं। अफगानिस्तान की तरफ से बयान में कहा गया है कि अमेरिका ने तालिबान के साथ बातचीत को लेकर अफगान सरकार को भी अंधेरे में रखा है। भारत सरकार ने अमेरिका

के सामने यह बात भी रखी है कि भारत विकास सहायता के तौर पर दिए जाने वाली 3 बिलियन डॉलर की मदद का बड़ा हिस्सा वहां लगा चुका है। भारत ने अमेरिका को उठाया गया कोई भी कदम परेशान करने वाला हो सकता है। भारत इस संबंध में बहुत जल्द पेइचिंग से भी बात कर सकता है। साल 2018 में वुहान में पीएम मोदी और चीन के राष्ट्रपति मुलाकात के बाद भारत और चीन अफगानिस्तान में एक साथ काम करने पर विचार कर रहे हैं।

अबाको द्वीप के पास हैती प्रवासियों से भरी नौका डूबी, 28 लोगों की मौत

नसाऊ (आरएनएस)। उत्तरी बहामास में अबाको द्वीप के पास एक छोटी नौका के डूब जाने से 28 हैती प्रवासियों की मौत हो गयी। हैती में अमेरिकी दूतावास ने सोमवार को यह जानकारी दी। यह हादसा शनिवार देर रात में हुआ। बहामियन बलों और अमेरिकी तटरक्षक गार्ड ने तलाश और बचाव अभियान शुरू कर दिया है। इससे पहले दूतावास ने बताया था कि इस घटना में 17 प्रवासियों की मौत हो गयी है। दूतावास ने ट्वीट किया, इस हादसे में 28 लोग मारे गये हैं और 17 को बचा लिया गया।



मीडिया रिपोर्ट के अनुसार हादसे में जो प्रवासी बचे हैं वह अभी पुलिस हिरासत में हैं। बहामास सेना ने दावा किया कि यह अमेरिकी छोटा जहाज हो सकता है जिसे मानव तस्करी के लिए प्रयोग लाया गया होगा। सेना ने यह भी बताया कि इस वर्ष तस्करी की चार घटनाओं में हैती के कम से कम 300 नागरिकों को पकड़ा गया है।